

### ರಾಜ್ಯದಲ್ಲಿ ಚಿರತೆಯ ಹಾವಳಿ

೪೩. ಶ್ರೀಮತಿ. ಲೀಲಾದೇವಿ ಆರ್. ಪ್ರಸಾದ್ (ಅಧೀನ) — ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

೧. ರಾಜ್ಯದ ನಾನಾ ಭಾಗಗಳಲ್ಲಿ ಚಿರತೆಯ ಹಾವಳಿ ಕಂಡುಬಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

೨. ಅಥವಾ ತಾಲ್ಲೂಕಿನ ಕಕಮರಿ ಗ್ರಾಮದಲ್ಲಿ ಎರಡು ಚಿರತೆಗಳು ಧಾಳಿ ಮಾಡಿ ಹಲವರಿಗೆ ಗಾಯವುಂಟು ಮಾಡಿರುವುದು ಮತ್ತು ಒಂದು ಚಿರತೆಯನ್ನು ಗ್ರಾಮಸ್ಥರೇ ಕೊಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

೩. ಈ ಬಗ್ಗೆ ಹಾನಿಗೊಳಗಾದವರಿಗೆ ಪರಿಹಾರ ಕೊಡಲಾಗುವುದೇ ?

ಶ್ರೀ ಜೀವಿಜಯ (ರಾಜ್ಯ ಅರಣ್ಯ ಮಂತ್ರಿಗಳು).—

೧. ಗ್ರಾಮಗಳಿಗೆ ಚಿರತೆಗಳು ಬಂದ ಕೆಲವು ಸಂದರ್ಭಗಳು ಸರ್ಕಾರದ ಗಮನಕ್ಕೆ ಬಂದಿದೆ.

೨. ಒಂದು ಚಿರತೆ ಮಹಾರಾಷ್ಟ್ರದ ಕಡೆಯಿಂದ ಕಕಮರಿ ಹಾಗೂ ಕಟ್ಟಲಗಿ ಗ್ರಾಮಕ್ಕೆ ಬಂದು ಜನರಿಗೆ ಸಣ್ಣ ಪುಟ್ಟ ಗಾಯ ಗೊಳಿಸಿದೆ. ಗ್ರಾಮಸ್ಥರ ಕೋರಿಕೆಯ ಮೇರೆಗೆ ಅಗಲಿ ಪೋಲೀಸ್ ಠಾಣೆಯ ಉಪನೀಕ್ಷಕರು ತಮ್ಮ ಸಿಬ್ಬಂದಿಯೊಡನೆ ಬಂದು ಚಿರತೆಯನ್ನು ಕೊಂದಿರುತ್ತಾರೆ.

೩. ಪರಿಹಾರ ಕೋರಿಕೆ ಪ್ರಕರಣಗಳು ಸಾರ್ವಜನಿಕರಿಂದ ಇದುವರೆಗೆ ಬಂದಿಲ್ಲ. ವಿಚಾರಣೆ ಹಾಗೂ ಮುಂದಿನ ತನಿಖೆ ನಡೆಯುತ್ತಿದೆ. ಪರಿಹಾರಕ್ಕೆ ಕೋರಿಕೆ ಬಂದಲ್ಲಿ ಕಾನೂನಿನಂತೆ ಕೊಡಲಾಗುವುದು.

### ಭಟ್ಟಳ ಕ್ಷೇತ್ರದಲ್ಲಿ ಸಣ್ಣ ನೀರಾವರಿ ಯೋಜನೆ.

೩೩೫. ಶ್ರೀ ಆರ್. ಎನ್. ನಾಯ್ಕ (ಭಟ್ಟಳ ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).— ಈಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ೧೯೮೩-೮೪ನೇ ಸಾಲಿನಲ್ಲಿ ಭಟ್ಟಳ ಕ್ಷೇತ್ರದ ಎಷ್ಟು ಕಡೆಗಳಲ್ಲಿ ಸಣ್ಣ ನೀರಾವರಿ ಯೋಜನೆ ಯನ್ನು ಕೈಗೆತ್ತಿಕೊಳ್ಳುವುದರ ಬಗ್ಗೆ ಮಂಜೂರಿ ದೊರಕಿತ್ತು. ಆ ಪೈಕಿ ನಿರ್ವಹಿಸಿದ ಕಾಮಗಾರಿಗಳ ಕಂಚ್ಚೆ ಎಷ್ಟು ?

ಆ) ಎಷ್ಟು ಕಡೆ ಕೆಲಸ ಪ್ರಾರಂಭವಾಗಿದೆ, ಉಳಿದ ಕೆಲಸಗಳು ಯಾವಾಗ ಪ್ರಾರಂಭವಾಗುತ್ತದೆ ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಮಂಜೂರಾದ ಕಾಮಗಾರಿಗಳು — ೮

ಪ್ರಗತಿಯಲ್ಲಿರುವ ಕಾಮಗಾರಿಗಳು — ೭

ಆ) ಪ್ರಾರಂಭವಾಗಿರುವ ಕಾಮಗಾರಿಗಳು — ೭

ಉಳಿದ ಒಂದು ಕಾಮಗಾರಿಯನ್ನು ಮಳೆಗಾಲ ಕಳೆದ ನಂತರ ಪ್ರಾರಂಭಿಸಲಾಗುವುದು.

ಕೊಡಗು ಜಿಲ್ಲೆಯ ಅರಣ್ಯ ರಕ್ಷಕರ ಸೇವೆಯನ್ನು ಕ್ರಮಗೊಳಿಸುವುದು

೭೭೧. ಶ್ರೀ ಕುಶಾಲ(ಸುಳ್ಳು).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕೊಡಗು ವೃತ್ತದ ಅರಣ್ಯ ಇಲಾಖೆಯಲ್ಲಿ ಎಷ್ಟು ಜನ ಅರಣ್ಯ ರಕ್ಷಕರು ತಮ್ಮ ಹುದ್ದೆಯಲ್ಲಿ ಪ್ರಭಾರಧಾರಕವಾಗಿ ಸೇವೆ ಸಲ್ಲಿಸುತ್ತಿರುವವರು ಹಾಗೂ ಯಾವಾಗಿನಿಂದ ;

ಆ) ಈ ಅರಣ್ಯ ರಕ್ಷಕರನ್ನು ಈ ವರೆಗೂ ಪ್ರಭಾರಧಾರಕವಾಗಿದೆಯೇ ಸೇವೆಯಲ್ಲಿ ಮುಂದುವರಿ ಸಲು ಕಾರಣವೇನು ?

ಇ) ಇವರನ್ನು ಯಾವಾಗ ಸದರಿ ಹುದ್ದೆಯಲ್ಲಿ ಕ್ರಮಗೊಳಿಸಲಾಗುವುದು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಕೊಡಗು ವೃತ್ತದಲ್ಲಿ ೬೦ ಜನ ಅರಣ್ಯ ವೀಕ್ಷಕರು ಅರಣ್ಯ ರಕ್ಷಕರ ಹುದ್ದೆಯಲ್ಲಿ ಪ್ರಭಾರ ದಾರಕರಾಗಿ ಇದ್ದಾರೆ.

೧೯೭೨ ರಿಂದ	—	೩ ಮಂದಿ
೧೯೭೩ ರಿಂದ	—	೯ ಮಂದಿ
೧೯೭೪ ರಿಂದ	—	೧ ,,
೧೯೭೫ ರಿಂದ	—	೨ ,,
೧೯೭೬ ರಿಂದ	—	೨೦ ,,
೧೯೭೭ ರಿಂದ	—	೧೬ ,,
೧೯೭೮ ರಿಂದ	—	೯ ,,

ಆ) ಈಗಿರುವ ಹುದ್ದೆ ಮತ್ತು ನೇಮಕಾತಿ ನಿಯಮಗಳಿಗನುಸಾರವಾಗಿ ಇವರನ್ನು ಅರಣ್ಯ ರಕ್ಷಕರ ಹುದ್ದೆಗೆ ಮುಂಬಡ್ತಿ ಮಾಡಲು ಅವಕಾಶವಿರುವುದಿಲ್ಲ.

ಇ) ಈ ಇಲಾಖೆಯ ಹುದ್ದೆ ಮತ್ತು ನೇಮಕಾತಿ ನಿಯಮಾವಳಿಗಳು ಪರಿಷ್ಕರಣೆಯಲ್ಲಿವೆ. ಇದರಲ್ಲಿ ಅರಣ್ಯ ವೀಕ್ಷಕರನ್ನು ಅರಣ್ಯ ರಕ್ಷಕರನ್ನಾಗಿ ಮುಂಬಡ್ತಿ ಕೊಡುವ ಅವಕಾಶವನ್ನು ಕಲ್ಪಿಸಲಾಗಿದೆ. ಒಮ್ಮೆ ನಿಯಮಾವಳಿಗಳನ್ನು ತಿದ್ದುಪಡಿ ಮಾಡಿದ ಮೇಲೆ ಈಗ ಪ್ರಭಾರದಾರಕರಾಗಿ ಸೇವೆ ಸಲ್ಲಿಸುತ್ತಿರುವವರಿಗೆ ಮುಂಬಡ್ತಿ ಕೊಡುವ ವಿಚಾರವನ್ನು ತೆಗೆದುಕೊಳ್ಳಲಾಗುತ್ತದೆ.

ಮಲೆನಾಡಿನ ಪ್ರದೇಶದಲ್ಲಿ ವನ್ಯ ಮೃಗಗಳಿಂದ ಪೈರಿಗೆ ಹಾನಿಉಂಟಾಗಿರುವುದು

೩೯೫. ಶ್ರೀ ವಸಂತಬಂಗೇರ (ಬೆಳ್ಳಂಗಡಿ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಮಲೆನಾಡಿನ ಪ್ರದೇಶದಲ್ಲಿ ವನ್ಯ ಮೃಗಗಳಿಂದ ಕೊಲ್ಲಲ್ಪಟ್ಟಿರುವ ಪೈರಿಗೆ ಹಾನಿಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಮೇಲಿನ ತೊಂದರೆಯನ್ನು ನಿವಾರಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು. ಸರ್ಕಾರದ ಗಮನಕ್ಕೆ ಬಂದಿದೆ.

ಆ) ಮಲೆನಾಡಿನಲ್ಲಿ ವನ್ಯ ಮೃಗಗಳಿಂದ ಕೊಲ್ಲಲ್ಪಟ್ಟಿರುವ ಪೈರಿಗೆ ಹಾನಿಯಾಗುತ್ತಿರುವ ಸಂದರ್ಭ ಇಲಾಖೆಯ ಗಮನಕ್ಕೆ ಬಂದಕೂಡಲೇ ಅವುಗಳನ್ನು ಪುನಃ ಅರಣ್ಯದ ಒಳಕ್ಕೆ ಒಡಿಸಲು ಕ್ರಮಗಳನ್ನು ತೆಗೆದುಕೊಳ್ಳಲಾಗುತ್ತದೆ. ಬೆಳಿಗಲಿಗೆ ಅಥವಾ ಮಾನವಜೀವಕ್ಕೆ ಹಾನಿಯಾದ ಸಂದರ್ಭಗಳಲ್ಲಿ ಸಂಬಂಧಪಟ್ಟವರಿಗೆ ನಿಯಮಾನುಸಾರವಾಗಿ ಪರಿಹಾರ ಕೊಡಲಾಗುತ್ತದೆ.

ಕುಂದಾಪುರ ಮತ್ತು ಬೈಂದೂರು ವಿಧಾನ ಸಭಾ ಕ್ಷೇತ್ರಗಳಲ್ಲಿರುವ ವೆಂಟೆಡ್ ಡ್ಯಾಂ ಕುರಿತು.

೭೪೬ ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ) ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.

ಅ) ಕುಂದಾಪುರ ಮತ್ತು ಬೈಂದೂರು ವಿಧಾನ ಸಭಾ ಕ್ಷೇತ್ರಗಳಲ್ಲಿರುವ ವೆಂಟೆಡ್ ಡ್ಯಾಂಗಳನ್ನು ?